

Тартибдиҳанда Ҳусейнов Р. Р.
Сардори ҶДММ «Маркази пешбурди савдо ва содирот»

Пешбурди фаъолият дар соҳаи маориф (муассисаи ғайридавлатии томактабӣ)

Асосҳои ҳуқуқӣ, ташкилӣ, иқтисодӣ ва иҷтимоии таълиму тарбияи томактабиро дар Ҷумҳурии Тоҷикистон Қонуни Ҷумҳурии Тоҷикистон «Дар бораи таълиму тарбияи томактабӣ» муқаррар менамояд.

Таълиму тарбияи томактабӣ

Раванди мақсадноке, ки қобилият, шавқу рағбат, хусусиятҳои ҷисмонӣ, равонӣ, зеҳнӣ ва фарҳангии кӯдакони синни томактабиро инкишоф дода, ба оила, падару модар (шахсони онҳоро ивазкунанда) дар таълиму тарбияи кӯдакон, инчунин омода намудани онҳо ба таҳсил дар муассисаҳои таълимии таҳсилоти умумӣ мусоидат мекунад.

Таълиму тарбияи томактабӣ метавонад дар шакли рӯзона, шабонарӯзӣ, кӯтоҳмуддат ташкил ва анҷом дода шавад.

Стандартҳои давлатии таълиму тарбияи томактабӣ

Стандартҳои давлатии таълиму тарбияи томактабӣ – санади меъёрие, ки талаботи ягонро барои таълиму тарбияи томактабӣ муқаррар менамояд.

Шакли ташкили – ҳуқуқӣ

Муассисаи таълиму тарбияи томактабӣ – боғчаи хусусӣ (минбаъд муассиса) метавонад танҳо чун шахси ҳуқуқӣ – ташкилоти ғайритиҷоратӣ (муассиса) таъсис шавад.

Муассиса аз ҷониби як ё якчанд шахрвандон; аз ҷониби як ё якчанд шахси ҳуқуқӣ, аз ҷониби шахрвандон ва шахсони ҳуқуқӣ таъсис дода шавад. Шумораи муассисон маҳдуд нест.

Муассиса – ташкилоти ғайритиҷоратӣ буда, мақсади он гирифтани даромад намебошад ва танҳо таълиму тарбияи томактабӣ мебошад (яъне муассисон аз фаъолияти он дар ҳеҷ сурат даромад гирифта наметавонанд). Ин шакли ташкили ҳуқуқӣ, яъне муассиса, пурра ё қисман аз ҷониби муассисон маблағгузори мегардад.

Намудҳои муассисаҳои таълимии томактабӣ

1. Дар Тоҷикистон намудҳои зерини муассисаҳои таълимии томактабӣ таъсис дода мешаванд:

- ширхоргоҳ: барои кӯдакони то 3 – сола;
- ширхоргоҳ – кӯдакитон: барои кӯдакони аз 1 – солаю 6 – моҳа то 7 – сола;
- кӯдакитон: барои кӯдакони аз 3 то 7 – сола;
- кӯдакитон – мактаби ибтидоӣ: барои кӯдакони аз 3 то 10 – сола;
- хонаи кӯдакон: барои кӯдакони аз 2 – моҳа то 7 сола;
- мактаб–интернат (гурӯҳи томактабӣ): барои кӯдакони аз 1 то 7 – сола;
- мактаб–интернати махсус (гурӯҳи томактабӣ): барои кӯдакони аз 6 то 7 – сола;
- муассисаи таълимии дорой гурӯҳҳои (синфҳои) омодагии пешазмактабӣ: барои кӯдакони аз 5 то 7 – сола;
- маркази инкишофи кӯдакон: барои кӯдакони аз 3 то 7 – сола;
- кӯдакитони оилавӣ: барои кӯдакони то 7 – сола ...

Оинномаи муассисаи таълиму тарбияи томактабӣ

Оинномаи муассиса ҳуҷҷатест, ки фаъолияти онро танзим намуда, аз ҷумла маълумотҳои зеринро дар бар мегирад:

- ном, маҳалли ҷойгиршавӣ;

- муассис (муассисон);
- мақсади таъсис ва намуди фаъолият;
- мақомотҳои идоракунии ва салоҳияти онҳо;
- тартиби ташаккули амвол ва истифодаи он;
- ҳуқуқи вазифаҳои субъектҳои раванди таълиму тарбия;
- тартиби тартиби азнавташкилдихӣ ва барҳамдихӣ.

Таъсиси муассисаи таълиму тарбияи томактабӣ

Муассисаи таълиму тарбияи томактабӣ аз ҷониби шахсони воқеӣ ва ҳуқуқӣ тибқи қонунгузориҳои Ҷумҳурии Тоҷикистон таъсис ёфта, бо тартиби муқарраргардида аз қайди давлатӣ мегузарад.

Барои таъсиси муассисаи муассис (муассисон – шахсони воқеӣ ва ҳуқуқӣ) амалҳои зеринро бояд анҷом диҳад:

1. Таҳияи намудани оинномаи муассиса.
2. Таҳияи шартномаи таъсиси муассиса ва ё қарор (агар муассис як нафар бошад).
3. Гузаронидан ва таҳияи протоколи маҷлиси таъсисотӣ, ки бояд дар он оинномаи муассиса тасдиқ гардида мутобиқи оинномаи мақомотҳои идоракунии интиҳоб (тайин) гарданд.

Эзоҳ: Таъсия дода мешавад, ки пеш аз таҳияи ҳуҷҷатҳо, номи фирмавии муассиса таҷдиди назар гардад. Яъне аз вучуд доштан ва ё надоштани шахси ҳуқуқӣ бо чунин номи фирмавӣ аз бахши бақайдгирии давлатии шахсони ҳуқуқӣ ва соҳибкорони инфиродӣ маълумот гирифта шавад. Дар сурати вучуд доштани шахси ҳуқуқӣ бо чунин ном, дигарбора шахси ҳуқуқӣ бо чунин номи фирмавӣ аз қайди давлатӣ гузаронида намешавад.

Пас аз таҳияи гардидани ҳуҷҷатҳои таъсисотӣ (оиннома, шартномаи таъсисотӣ (қарори муассис) протоколи маҷлиси таъсисотӣ) аз ҷониби муассисон имзогардида бояд маълумотнома оид ба ҷойгиршавии муассиса дастрас намуд.

Маълумотномаи мазкур аз ҷониби мақомоти иҷроияи ҳокимияти давлатии шаҳр/ноҳияи маҳалли ҷойгиршавии муассиса дар асоси шартномаи иҷора (агар амволи ба иҷора гирифташаванда моликияти давлатӣ бошад) дода мешавад ва ё пешниҳоди шартномаи иҷораи амвол (агар амволи ба иҷора гирифташаванда моликияти ғайридавлатӣ бошад) ва ё пешниҳоди шиносномаи техникаи амвол (агар амвол шахсӣ бошад), ба қайд гирифта мешавад.

Ба ҳуҷҷатҳои дар боло зикр гардида илова мегарданд: нусхаи шиноснома ва шаҳодатномаи РМА-и муассис (муассисон) агар шахсони воқеӣ бошанд, ва шаҳодатномаи бақайдгирии шахси ҳуқуқӣ, шаҳодатномаи РМА, маълумотнома аз нозироти андоз оид ба набудани қарз дар назди бюджетҳои давлатӣ; ариза барои бақайдгирии давлатии шахси ҳуқуқӣ аз рӯи шакли тасдиқнамудаи мақомоти анҷомдиҳандаи бақайдгирии давлатӣ, ки нусхаи онро дар бахши бақайдгирии шахсони ҳуқуқӣ ва соҳибкорони инфиродии нозироти андоз дастрас мекунанд.

Эзоҳ: Таъсия дода мешавад, ки ҳуҷҷатҳои дар боло зикр гардида ба кормандони бахши бақайдгирии шахсони ҳуқуқӣ ва соҳибкорони инфиродии нозироти андоз пешаки нишон дода шуда, таъсия ва пешниҳоди кормандони бахш гирифта шавад аз ҷумла ба рӯйхати андозсупорандагони бемасъул ва ё ба онҳо алоқаманд дохил набудани яке аз муассисон.

Ҳамаи ҳуҷҷатҳои таҳиягардида бо пардохтномаи супоридани боҷи давлатӣ барои амалҳои бақайдгирии давлатии шахсони ҳуқуқӣ ба андозаи **7** нишондиҳанда барои ҳисобҳо (280 сомони барои ташкилотҳои ғайритиҷоратӣ) ва пардохтномаи супоридани боҷи давлатӣ барои нигоҳдории Феҳристи ягонаи давлатии шахсони ҳуқуқӣ ва соҳибкорони инфиродӣ ва пешниҳод намудани иқтибос аз Феҳристи мазкур – ба андозаи ду нишондиҳанда (80 сомонӣ) барои ҳисобҳо ба бахши бақайдгирии шахсони ҳуқуқӣ ва соҳибкорони инфиродии нозироти андоз маҳалли ҷойгиршавии муассиса супорида мешаванд.

Ҳуҷҷатҳои пешниҳодшаванда барои бақайдгирии давлатии таъсисёбии шахси ҳуқуқӣ

1. Барои амалигардони бақайдгирии давлатии таъсисёбии шахси ҳуқуқӣ ба мақомоти анҷомдиҳандаи бақайдгирии давлатӣ ҳуҷҷатҳои зерин пешниҳод карда мешаванд:

1) ариза барои бақайдгирии давлатии шахси ҳуқуқӣ аз рӯи шакли тасдиқнамудаи мақомоти анҷомдиҳандаи бақайдгирии давлатӣ;

2) қарори муассис (протоколи маҷлиси муассисон) дар бораи таъсисдиҳии шахси ҳуқуқӣ. Қарор дар бораи таъсисдиҳии шахси ҳуқуқӣ аз ҷониби муассис (муассисон)–и шахси ҳуқуқӣ имзо карда мешавад;

3) нусхаи ҳуҷҷати тасдиқкунандаи шахсияти роҳбари мақомоти иҷроияи шахси ҳуқуқии таъсисёбанда дар сурати аз ҷониби роҳбари мақомоти иҷроияи шахси ҳуқуқии таъсисёбанда пешниҳод гардидани ҳуҷҷат ё нусхаи ҳуҷҷати тасдиқкунандаи шахсият ва ваколатнома ба номи шахси ваколатдор дар сурати аз ҷониби шахси ваколатдори муассисон пешниҳод гардидани ҳуҷҷатҳо барои бақайдгирии давлатии шахси ҳуқуқӣ;

4) нусхаи ҳуҷҷати тасдиқкунандаи шахсияти ҳар як муассиси (шахси воқеӣ) шахси ҳуқуқии таъсисёбанда ва маълумотномаи мақомоти андоз нисбат ба муассис – шахси ҳуқуқӣ доир ба надоштани қарзи андоз;

8) пардохтномаи (квитансия) боҷи давлатӣ;

9) нусхаи ҳуҷҷати тасдиқкунандаи маҳалли ҷойгиршавии (суроғаи) шахси ҳуқуқии таъсисёбанда.

Тартиби бақайдгирӣ

Бақайдгирии давлатии таъсисдиҳӣ, азнавташкилдиҳӣ ва барҳамдиҳии шахсони ҳуқуқӣ, пешбурд ва ворид намудани тағйиру иловаҳо ба Феҳристи ягонаи давлатии шахсони ҳуқуқӣ мутобиқи Қонуни Ҷумҳурии Тоҷикистон «Дар бораи бақайдгирии давлатии шахсони ҳуқуқӣ ва соҳибкорони инфиродӣ» амалӣ мегардад.

Мақомоти анҷомдиҳандаи бақайдгирии давлатӣ

Мақомоти анҷомдиҳандаи бақайдгирии давлатӣ бахши бақайдгирии шахсони ҳуқуқӣ ва соҳибкорони инфиродии Нозироти андози шахру ноҳияҳои Ҷумҳурии Тоҷикистон, аз рӯи маҳалли ҷойгиршавии (суроғаи) шахси ҳуқуқӣ мебошанд.

Бақайдгирии давлатии таъсисёбии шахси ҳуқуқӣ дар муддати то панҷ рӯзи корӣ аз лаҳзаи пешниҳод намудани ҳуҷҷатҳо бо додани ҳуҷҷати тасдиқкунандаи бақайдгирии давлатии шахси ҳуқуқӣ дар ҳуди ҳамин муддат амалӣ мегардад.

Ҳуҷҷати тасдиқкунандаи бақайдгирии давлатии таъсисёбии шахси ҳуқуқӣ

Ҳуҷҷати тасдиқкунандаи бақайдгирии давлатии таъсисёбии шахси ҳуқуқӣ ин «Шаҳодатнома» дар бораи бақайдгирии давлатии шахси ҳуқуқӣ мебошад. Инчунин дар ҳамин вақт Иқтибос аз Феҳристи ягонаи давлатии шахсони ҳуқуқӣ ва соҳибкорони инфиродӣ гирифта мешавад.

Рад кардани бақайдгирии давлатӣ

Бақайдгирии давлатӣ дар асосҳои зерин рад мегардад:

1) агар ҳуҷҷатҳои бо мақсади бақайдгирии давлатӣ пешниҳодгардида ба талаботи муқаррарнамудаи Қонуни мазкур ва дигар санадҳои меъёрии ҳуқуқии Ҷумҳурии Тоҷикистон мувофиқат накунад;

2) агар номи фирмавии шахси ҳуқуқӣ ба талаботи қонунгузори Ҷумҳурии Тоҷикистон мувофиқат накунад;

3) агар бо ҳуди ҳамон ном дар ҳудуди Ҷумҳурии Тоҷикистон шахси ҳуқуқии дигар ба қайд гирифта шуда бошад.

4) агар муассиси шахси ҳуқуқии таъсисёбанда аз ҳисоби андоз ва дигар пардохтҳои ҳатмӣ аз буҷет қарздор бошад;

5) агар шахси ҳуқуқӣ – муассиси шахси ҳуқуқии таъсисёбанда дар марҳилаи барҳамдиҳӣ қарор дошта бошад;

б) ҳангоми ҷой доштани баҳси судӣ байни муассисони шахси ҳуқуқӣ тибқи муроҷиати хаттии онҳо;

7) агар андозсупоранда ва (ё) шахси масъули андозсупоранда ҳамчун муассис ва (ё) роҳбари дигар шахси ҳуқуқие бошад, ки ба рӯйхати «Андозсупорандагони бемасъулият» дохил карда шуда бошад.

Амалҳо пас аз бақайдгирии давлатии муассисаи таълиму тарбияи томактаби

Мӯҳри кунҷӣ ва даврӣ

Пас аз гирифтани Шаҳодатнома дар бораи бақайдгирии давлатии шахси ҳуқуқӣ дар яке аз корхонаҳои мӯҳрсозӣ бояд мӯҳри даврӣ ва кунҷӣ гирифта шавад. Ба коргоҳи мӯҳрсозӣ бояд пешниҳод карда шаванд: Шаҳодатномаи бақайдгирии давлатии муассиса, нусхаи шиноснома ва шаҳодатномаи РМА-и сардори муассиса.

Мӯҳри кунҷӣ ва даврӣ вобаста ба маҳал дар муддати кӯтоҳтарин то 2 рӯзи корӣ (бо назардошти гирифтани маълумотнома аз ШВКД-и маҳалӣ) сохта дода мешаванд.

Эзоҳ: дар эскизи мӯҳр ҳатман РМА ва РЯМ (рақами ягонаи мушаххас) - и муассиса бояд сабт ёбанд.

Рақами мушаххаси андозсупоранда (РМА)

Бо гирифтани мӯҳр аз нозироти андоз бояд шаҳодатномаи РМА гирифта шавад.

Омор

Бо пешниҳоди оиннома, нусхаи шаҳодатномаи РМА-и муассиса; нусхаҳои шаҳодатномаи РМА ва шиносномаи сардор ва сармуҳосиби муассиса, аз агентии омили вилоят ва шаҳр/ноҳия ҳуҷҷатҳои лозимаи ин мақомот дастрас мегарданд.

Ҳифзи иҷтимоӣ

Бо пешниҳоди оиннома, нусхаи шаҳодатномаи РМА муассиса; нусхаҳои шаҳодатномаи РМА ва шиносномаи сардор ва сармуҳосиби муассиса аз агентии ҳифзи иҷтимоӣ ва нафақа ҳуҷҷатҳои лозимаи ин мақомот дастрас мегарданд (маълумотномаи РИС – рақами суғуртавии иҷтимоӣ).

Бонк

Бо пешниҳоди нусхаҳои шаҳодатномаи бақайдгирии давлатии муассиса, РМА, РИС, Иқтибос аз Феҳристи ягонаи давлатии шахсони ҳуқуқӣ ва соҳибкорони инфиродӣ, нусхаи шиноснома ва шаҳодатномаи РМА-и сардор ва сармуҳосиби муассиса, дар яке аз бонкҳо, суратҳисоб кушода мегардад.

Эзоҳ: Ҳоло ҳозир бонкҳо метавонанд имзои сардор ва сармуҳосибро худ тасдиқ намоян (бидуни нотариус).

Пас аз бақайдгирии муассиса бояд фаромӯш накард, ки аз рӯзи гирифтани Шаҳодатнома бақайдгирии давлатӣ ҳар моҳ (се моҳа) ба нозироти андоз, агентии ҳифзи иҷтимоӣ ва нафақа, омор, ҳисоботҳои дахлдор новобаста аз он, ки муассиса амал кард ё не, амалҳои молӣ ва ё пулӣ анҷом ёфтаанд ё не, супорида шаванд.

Пас аз қонунигардонии муассиса

Пас аз марҳалаи қонунигардонии муассиса омодагӣ ва таҳияи ҳуҷҷатҳо барои гирифтани Иҷозатнома барои пешбурди фаъолияти таълимӣ пурра оғоз меёбад.

Омодагии бино ва иншоотҳои муассиса

– омодагии бинои муассиса ва иншоотҳои он (иншоотҳои хӯрокпазӣ, санитарӣ ...);
– ҳуҷҷатҳои тасдиқкунандаи ҳуқуқии соҳибӣ намудан (шиносномаи техникаӣ), истифода бурдан ё ихтиёрдорӣ намудани бино (шартномаи иҷора) дар давраи мӯҳлати амали иҷозатнома;
– таъмин будани хонандагон, тарбиятирандагон ва кормандон бо хӯрок ва хизматрасонии тиббӣ.

Мучаҳаз намудани муассиса бо таҷҳизоти моддию техникаӣ.

Дастрас намудани хулосаи мусбии мақомоти санитарию эпидемиологӣ ва оташнишонӣ дар бораи мувофиқ будани бинои истифодашаванда барои татбиқи раванди таълим.

Барномаҳои таълимӣ

Таҳияи Барномаҳои таълимӣ мутобиқи стандартҳои давлатии таҳсилот.

Кадрҳо ва кормандон

Пурра намудани ҷадвали штатӣ (ба қор қабул намудани кормандон).

Таҳияи маълумотҳо

- маълумот дар бораи сохтори муассиса (мутобиқи оиннома), пурра будани ҷадвали штатӣ, шумораи тахминии хонандагон ва тарбиятгирандагон;
- маълумот дар бораи таъминоти кадрӣ раванди таълим, дараҷаи омӯзгорӣ кормандони педагогӣ ва шароитҳои ба фаъолияти меҳнатӣ ҷалб кардани онҳо;
- маълумот дар бораи таъминот бо адабиёти таълимӣ ва таҷҳизоти моддию техникаӣ;
- маълумот дар бораи дараҷаи ихтисоси кормандони муассиса.

Иҷозатномадиҳӣ барои пешбурди фаъолияти таълимӣ

Иҷозатномадиҳӣ барои пешбурди фаъолияти таълимӣ дар соҳаи маориф тибқи Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият" ва Низомнома дар бораи хусусиятҳои иҷозатномадиҳӣ ба баъзе намудҳои фаъолият (Қарори Ҳукумати Ҷумҳурии Тоҷикистон аз 3.04.2007 № 172, дар таҳрири нав) амалӣ карда мешавад.

Иҷозатнома аз ҷониби раёсат ё шӯбаҳои маорифи вилоят, шаҳр ва ноҳия дода мешавад.

Муассисаи таълимӣ танҳо пас аз гирифтани иҷозатнома барои пешбурди фаъолияти таълимӣ ҳуқуқи амалӣ намудани барномаҳои таълимиро пайдо менамояд.

Мӯҳлати амали Иҷозатнома

Мӯҳлати амали Иҷозатнома 5 сол мебошад.

Ҳуҷҷатҳои зарурӣ барои гирифтани иҷозатнома

- ариза дар бораи додани иҷозатнома барои намуди фаъолияти иҷозатномадодашаванда, ки дар он маълумотҳои зерин нишон дода мешаванд:
 - а) барои шахси ҳуқуқӣ – ном ва шакли ташкилию ҳуқуқии, суроғаи ҳуқуқӣ, рақами суратҳисоб ва шӯбаи бонк;
- намуди фаъолияти иҷозатномадодашаванда, ки муассиса мақсади анҷом додани онро дорад ва мӯҳлате, ки дар давоми он чунин намуди фаъолият анҷом дода мешавад;
- нусхаи ҳуҷҷате, ки бақайдгирии давлатии муассисаро тасдиқ мекунад;
- нусхаи рақами мушаххаси андозсупоранда;
- маълумот дар бораи дараҷаи ихтисоси кормандони муассиса.

Ҳуҷҷатҳои иловагӣ барои додани иҷозатнома:

- ариза бо нишон додани номгӯи барномаҳои таълимӣ;
- маълумот дар бораи сохтори муассиса, пурра будани ҷадвали штатӣ, шумораи тахминии тарбиятгирандагон;
- маълумот дар бораи биноҳо, иншоотҳои хӯрокпазӣ, санитарӣ, дар бораи таъмин будани хонандагон, тарбиятгирандагон ва кормандон бо хӯрок ва хизматрасонии тиббӣ бо пешниҳоди ҳуҷҷатҳои тасдиқкунандаи ҳуқуқии соҳибӣ намудан, истифода бурдан ё ихтиёрдорӣ намудани бино дар давраи мӯҳлати амали иҷозатнома;
- хулосаи мусбии мақомоти санитарию эпидемиологӣ ва оташнишонӣ дар бораи мувофиқ будани бинои истифодашаванда барои татбиқи раванди таълим;
- маълумот дар бораи таъминот бо адабиёти таълимӣ ва таҷҳизоти моддию техникаӣ;

– маълумот дар бораи таъминоти кадрӣ раванди таълиму тарбия, дараҷаи омӯзгорӣ қормандони педагогӣ ва шароитҳои ба фаъолияти меҳнатӣ ҷалб қардани онҳо.

Қабули қарор дар бораи додан ё надодани Иҷозатнома

Мақоми иҷозатномадиҳанда қарор дар бораи додан ё надодани иҷозатномаро дар мӯҳлати на зиёда аз сӣ рӯзи расидани аризаи довталаби иҷозатнома, бо тамоми ҳуҷҷатҳои лозима, қабул мекунад.

Асосҳои надодани иҷозатнома инҳо мебошанд:

– агар ҳуҷҷатҳои пешниҳодкардаи довталаби иҷозатнома дорои маълумоти нодуруст ё ғалат бошад;

– агар довталаби иҷозатнома, объектҳои ба ӯ тааллуқдошта ё аз тарафи ӯ истифодашаванда ба шарту талаботи иҷозатномадиҳӣ номувофиқ бошанд;

– агар вобаста ба намуди пешбинишудаи фаъолият аз тарафи мақомоти дахлдор ҷиҳати мутобиқати шароити фаъолият ва талаботи ба онҳо пешбинишаванда ҳулосаи манфӣ дода шуда бошад.

Пардохти ҳаққи Иҷозатнома

Барои баррасии ариза оид ба додани иҷозатнома ба андозаи чор нишондиҳанда барои ҳисобҳо (160 сомонӣ) ҳақ пардохта мешавад.

Барои додани иҷозатнома ба намудҳои фаъолият ба андозаи даҳ нишондиҳанда барои ҳисобҳо ҳақ (400 сомони) пардохта мешавад.

Иҷозатнома ҳуқуқи амалӣ гардонидани корҳои таълимиро фақат ба он равия, ихтисос, дараҷа, мӯҳлат, шакли таълим, миқдори ниҳони муҳассилин ва дигар нишондодҳо медиҳад, ки дар замимаи он зикр гардидаанд.

Андозбандӣ

Муассиса метавонад бо ду низоми андозбандӣ фаъолият кунад.

1. Агар даромади умумӣ бо усули кассавӣ ҳисобшудаи муассиса дар соли пешинаи тақвимӣ аз 500 ҳазор сомонӣ зиёд нест, аз низоми Соддакардашудаи Андозбандӣ истифода мебарад.

Дар ин сурат муассиса, чун Андоз аз Ҷоида, 6% даромади умумиро ба сифати андоз аз даромад месупорад.

Дар як вақт муассиса андозсупорандаи андоз аз амволи ғайриманқул (вобаста ба масоҳат ва ҷойгиршавии амволи ғайриманқул ҳамасола дар Нозироти Андоз азнав дида баромада мешавад) ва андозҳои вобаста ба музди меҳнатро (Андозҳои иҷтимоӣ – 1% ва 25% ва Андоз аз даромади шахсонӣ воқеӣ – 8%-13% аз рӯи ҷадвал) ба дӯши худ мегирад.

2. Агар даромади умумӣ муассиса дар соли пешинаи тақвимӣ аз 500 ҳазор сомонӣ зиёд бошад, муассиса дар Низоми Умумӣ Андозбандӣ қарор мегирад.

Дар ин сурат муассиса аз 1 январи соли 2015, чун Андоз аз Ҷоида, 24%, вале на кам аз 1% даромади умумӣ (аз 1 январи соли 2017 – 23%, вале на кам аз 1% даромади умумӣ) бояд пардохт намоя.

Андозҳои дигар, ба тариқи дар боло зикршуда, сурат мегиранд.